

ئەشئەرىيلەر

ئېنىقلىما:

ئەشئەرىيلەر: كالامزىمچى ئىسلام پىرقىسى بولۇپ، مۇئەزىلىلەرگە قارشى مەيداندىكى ئەبۇلھەسەن ئەلئەشرى دېگەن كىشىگە نىسبەت بىرىلىدۇ. ئەشئەرىيلەر دىنىنىڭ ھەقىقىتى ۋە ئىسلام ئەقىدىلىرىنى ئىبنى كىلابنىڭ ئۇسۇلى بويىچە ئىسپاتلاش ئۈچۈن مۇئەزىلىلەر، پەلسەپىچىلەر ۋە باشقا رەقىبلىرى بىلەن مۇنازىرىلەشكەندە پاكىتلار، ئەقلىي دەلىللەر ۋە كالامزىمنى ۋاسىتە سۈپىتىدە قوللانغان.

قورۇلۇشى ۋە ئاساسلىق كىشىلىرى:

◆ ئەبۇلھەسەن ئەلئەشرى: تولۇق ئىسمى ئەبۇلھەسەن ئەلى ئىبنى ئىسمائىل ئەلئەشرى بولۇپ، ئەبۇ مۇسا ئەلئەشرىنىڭ نەسلىدىن. ھىجرىيەنىڭ 270 - يىلى بەسرەدە توغۇلغان. ئۇنىڭ پىكىرى ھاياتى ئاساسەن ئۈچ باسقۇچنى باشتىن كەچۈرگەن:

بىرىنچى باسقۇچ: ئۆز دەۋرىدىكى مۇئەزىلىلەرنىڭ شەيخى ئەبۇ ئەلى ئەلجەبائىنىڭ قۇچقىدا چوڭ بولغان، ئۇنىڭدىن ئىلىم ئىگەللىگەن ۋە مۇئاۋىنىغا ئايلىنىپ، ئۇنىڭ ئىشەنچىسىگە ئېرىشكەن. ئەبۇلھەسەن مۇئەزىلىلەرگە قىرىق يىل رەھبەرلىك قىلغان.

ئىككىنچى باسقۇچ: ئۆيىدە ئون بەش كۈن ئېتىكاف قىلىش، پىكىر يۈرگۈزۈش، تەتقىق قىلىش ۋە ئىستىخارە نامىزى ئوقۇش ئارقىلىق ئۆزىگە رەسمىي قانائەت ھاسىل قىلغاندىن كېيىن، بۇرۇندىن ھېمايە قىلىپ كەلگەن مۇئەزىلە مەزھىپىگە قارشى چىققان. مۇئەزىلە مەزھىپىدىن قول ئۈزگەنلىكىنى جاكارلىغاندىن كېيىن، ئۆزى ئۈچۈن يېڭى بىر مېتود سىزىپ چىققان ۋە ئۇ ئارقىلىق ئايەت - ھەدىسلەرنى ئەقلىي ھۆكۈملەرگە ئويغۇن كىلىدۇ، دەپ گۇمان قىلغان نوقتىلارغا بوريغان. يەنە شۇ مېتودى ئاساسىدا، ئەقىل ئارقىلىق ئابدۇللاھ ئىبنى سەئىد ئىبنى كىلابنىڭ ئاللاھ تائالانىڭ يەتتە تۈرلۈك سۈپىتىنى ئىسپاتلاش پىرىنسىپىغا ئەگەشكەن. ئۇ سۈپەتلەر: ھايات، ئىلىم، ئىرادە، قۇدرەت، ئاڭلاش، كۆرۈش، سۆزلەشتىن ئىبارەت. ئەمما، يۈز، ئىككى قول، پاچاق قاتارلىق سۈپەتلەرنى ئەقىل پىرىنسىپلىرىغا ئويغۇن كىلىدۇ، دېگەن نوقتىلارغا بوراپ ئىزاھلىغان. بۇ ئەشئەرىيلەر ھازىرغىچە ياقلاپ كەلگەن باسقۇچ.

ئۈچىنچى باسقۇچ: ئاللاھ تائالانىڭ بارلىق سۈپەتلىرىنى قىياپىتىنى سۈرۈشتۈرمەستىن، ئۆزگەرتمەستىن، بورمىلىماستىن ۋە ئوبرازلاشتۇرماستىن ئىسپاتلاش. بۇ باسقۇچتا ئۆزىنىڭ "دىننىڭ ئۇسۇلىنى ئايدىڭلاشتۇرۇش" ناملىق كىتابىنى يېزىپ، ئۇ ئارقىلىق ئىمام ئەھمەد ئىبنى ھەنبەل بايرىقىنى كۆتۈرۈپ

تۇرۇۋاتقان سەلەپلەرنىڭ ئەقىدىسى ۋە مەنەھجى (مېتودى) نىڭ ئالاھىدىلىكلىرىنى ئىپادىلىگەن. ئۇ بۇنىڭ بىلەنلا بولدى قىلماستىن، ئەقىدىنى شەرھىلەش ۋە سۈننەتنى ھىمايە قىلىشقا دائىر 68 كىتاب يېزىپ، چوڭ بىر كىتابخانا مېراس قالدۇرغان. ھىجرىيە 324 - يىلى ۋاپات بولغان ۋە باغدادا دەپنە قىلىنغان. جىنازە نامىزىغا "بۈگۈن سۈننەتنىڭ يارىدەمچىسى ۋاپات بولدى" دەپ كىشىلەرنى چاقىرىشقان.

◆ ئەشئەرىنىڭ ۋاپاتىدىن كېيىن، مەزھەپنىڭ ئىماملىرى ۋە ئۇسۇل - ئەركانلىرىنى ئوتتۇرىغا قويغۇچىلارنىڭ قولىدا ئەشئەرى مەزھىپى نۇرغۇن باسقۇچلارنى باشتىن كەچۈردى. مەزھەپنىڭ ئەقىدە ۋە ئاساسىغا دائىر ئۇلارنىڭ ئىجتىھاد ۋە مېتودلىرى كۆپەيدى. ئۇنىڭ سەۋەبى مەزھەپنىڭ دەسلەپتە ئېنىق ئېتىقادى يۈنۈلۈش ۋە شەرىئى نەسەلەر بىلەن قانداق مۇئامىلە قىلىش توغرىسىدا مۇئەييەن ئاساس ئۈستىگە قورۇلمىغانلىقىدا ئىدى. شۇنىڭ ئۈچۈن ئۇلارنىڭ پۈتۈنسىيە ۋە ئىجتىھادلىرى سەلەپلەرگە مۇۋاپىقلىشىش بىلەن ئەقىدىنى كۈچلەندۈرىدىغان كالىم ئىلمىنى قوللانغان ھالدا مۇئەزەزىلەرگە رەددىيە بېرىشنىڭ ئوتتۇرىسىدا دەۋالغۇپ تۇردى. ئۇ تەرەققىياتنىڭ ئاساسلىق ئەھۋاللىرى تۆۋەندىكىلەردىن ئىبارەت:

- كالىم تەرەپدارلىرى ۋە مۇئەزەزىلەرگە يېقىنلىشىش.
- تەسەۋۋۇپقا كىرىش ۋە ئۇنى ئەشئەرىي مەزھىپىگە تېخىش.
- پەلسەپىگە ئارىلىشىش ۋە ئۇنى مەزھەپنىڭ بىر قىسمىغا ئايلاندۇرۇۋېلىش.

مەزھەپنىڭ كۆرۈنەرلىك ئىماملىرى:

◆ ئەلقازى ئەبۇ بەكر ئەلباقىلانى: (328ھ - 402ھ / 950م - 1013م) تولۇق ئىسمى: مۇھەممەد ئىبنى تايىب ئىبنى مۇھەممەد ئىبنى جەئفەر بولۇپ، كالىم ئالىملىرىنىڭ كاتتىلىرىدىن ھېسابلىنىدۇ. ئۇ ئەشئەرىنىڭ ئەسەرلىرىنى تەھقىقلاپ چىققان، مۇقەددىمىلەردە تەۋھىدنىڭ ئەقلىي پاكىتلىرى توغرىسىدا توختالغان ۋە ئوشۇقتىن ئوشۇق مۇبالىغە قىلغان؛ گەرچە بۇ مۇقەددىمىلەر قۇرئان ياكى ھەدىستە زىكر قىلىنمىغان بولسىمۇ. ئاخىرىدا ئۇ سەلەپلەرنىڭ مەزھىپىگە كىلىپ توختىغان ۋە ئىككى قول، يۈز قاتارلىق بارلىق سۈپەتلەرنى قانداق كۆرسىتىلگەن بولسا شۇنداق مۇئەييەنلەشتۈرگەن. تەۋىل قىلغۇچى (ئەسلى مەنىسىدىن ئىككىنچى بىر مەنەغا بوراپ، چۈشەندۈرگۈچى) لارنىڭ بارلىق ئىزاھلىرىنى خاتاغا چىقارغان. ئۇ بۇ قاراشلىرىنى "تمهيد الأوائىل وتلخىص الدلائل" ناملىق كىتابىدا ئوتتۇرىغا قويغان. ئۇ كۇفەدە تۇغۇلغان، باغدادا يەرلەشكەن ۋە شۇ يەردە ۋاپات بولغان. دۆلەت ئۇنىڭ توغرىسىدا رۇم پادىشاھىغا ئەلچى ئەۋەتكەن، شۇنىڭ بىلەن كونسىتانتىنپولدا پادىشاھنىڭ ھۇزۇرىدا خرىستىئان ئالىملىرى بىلەن مۇنازىرىلەر بولۇپ ئۆتكەن. ئۇنىڭ: "إعجاز القرآن"، "الإنصاف"، "مناقب الأئمة"، "دقائق الكلام"، "الملل والنحل"، "الاستبصار"، "تمهيد الأوائىل"، "كشف أسرار الباطنية" قاتارلىق ئەسەرلىرى بار.

◆ ئەبۇ ئىسھاق ئەششىيرازى: (393ھ - 496ھ/ 1003م - 1083م) تولۇق ئىسمى: ئىبراھىم ئىبنى ئەلى ئىبنى يۇسۇف ئەلفىروز ئابادى ئەششىيرازى بولۇپ، مۇنازىرىدە ئەللامە ئىدى. ئىراننىڭ فەيرۇزئاباد شەھرىدە دۇنياغا كەلگەن ۋە ئۇ يەردىن شىرازغا، كېيىن بەسرىگە، ئۇ يەردىن ھىجرىيە 415 - يىلى باغدادقا كېلىپ ئورۇنلاشقان. شافىئىنىڭ فىقھىسى ۋە كالام ئىلمىدە نام چىقارغان بولۇپ، ئوقۇغۇچىلارنىڭ مەسىلە سوراش مەنبەسىگە ۋە شۇ دەۋرنىڭ مۇپتسىغا ئايلانغان. ئۇ يەنە مۇنازىرە ۋە تالاش - تارتىشلاردا پاكىتلىرىنىڭ كۈچلۈكلىكى بىلەن شۆھرەت قازانغان. ئۇنىڭ ئۈچۈن ۋەزىر نىزام ئەلمۈلك دەجلە دەرياسى ساھىلىغا "نزامىيە مەدرىسىسى" نى بىنا قىلىپ بەرگەن. ئۇ شۇ يەرنى ئىدارە قىلىش بىلەن بىرگە ئونىڭدا ئوقۇتقۇچىلىك قىلغان.

ئۇ كەمبەغەللىك ئىچىدە سەۋر بىلەن ياشىغان، سورۇنلۇقى ياخشى بولۇپ، چىرايى ئۇچۇق، گەپ - سۆزى پاساھەتلىك، مۇنازىرىگە ماھىر كىشى ئىدى. شېئىر يازالايتتى. ئۇ باغدادقا ۋاپات بولغان بولۇپ، نامىزىنى ئابباسىيلار خەلىپىسى مۇقتەدا چۈشۈرگەن.

ئۇنىڭ تۆۋەندىكىدەك ئەسەرلىرى بار: "التنبيه"، "المهذب في الفقه"، "التبصرة في أصول الشافعية"، "طبقات الفقهاء"، "اللمع في أصول الفقه وشرحه"، "الملخص"، "المعونة في الجدل".

◆ ئەبۇ ئىسھاق ئەلئىسفىرايىنى: (418ھ/ 1027م) تولۇق ئىسمى: ئىبراھىم ئىبنى مۇھەممەد ئىبراھىم ئىبنى مەھران بولۇپ، فىقھىي ۋە ئۇنىڭ مېتودىغا ئالىم كىشى ئىدى. ئۇ فىقھىشۇناسلارنىڭ ئارىسىدا تۇنجى بولۇپ، "ركن الدين" يەنى "دەننىڭ تۇۋرۇقى" دېگەن ئۇنۋانغا ئېرىشكەن. نىساپۇر بىلەن جورجان ئارىسىدىكى ئىسفىرايىن دېگەن جايدا ئۆسۈپ يېتىلگەن، كېيىن نىساپۇرغا بارغان ۋە ئۇ يەردە ناھايىتى چوڭ بىر مەدرەسە قۇرۇپ ئۇنىڭدا دەرس بەرگەن. خۇراسان ۋە ئىراقنىڭ بىر قىسىم جايلىرىنى كەزگەن. ئۇ ئىسلام ئالىمىدە يۈكسەك شۆھرەت قازانغان. كالام ئىلمىدە چوڭ بىر كىتاب يېزىپ، ئۇنى "الجامع في أصول الدين والرد على الملحدین" دەپ ئاتىغان. ئىبنى خېلىلىكان بۇ ھەقتە "مەن ئۇنى بەش توملۇق ھەجىمدە كۆردۈم" دېگەن. ئەبۇ ئىسھاق ئەلئىسفىرايىنى - ئاللاھ ئۇنىڭغا رەھمەت قىلسۇن - ھىجرىيە 418 - يىلىنىڭ ئاشۇرا كۈنى نىساپۇردا ۋاپات بولغان ۋە جەسىدى ئىسفىرايىنغا يۆتكىلىپ، ئۇ يەرگە دەپنە قىلىنغان. ئۇ سەكسەن ياشقا يېقىنلىشىپ قالغان ئىدى.

◆ ئىككى ھەرەم ئىمامى ئەبۇ ئەلمەئالى ئەلجۇۋەينى: (419ھ - 478ھ/ 1028م - 1085م) تولۇق ئىسمى: ئابدۇلمەلىك ئىبنى ئابدۇللاھ ئىبنى يۇسۇف ئىبنى مۇھەممەد ئەلجۇۋەينى بولۇپ، شافىئى مەزھىپىنىڭ فىقھىي ئالىمى ئىدى. نىساپۇر ئەتراپىدىكى جوۋەين رايۇنىدا دۇنياغا كەلگەن، كېيىن باغدادقا، ئارقىدىنلا مەككىگە سەپەر قىلغان ۋە ھەرەمنىڭ يېنىدىلا تۆت يىل تۇرغان. مەدىنىگە بېرىپ پەتۋا بەرگەن ۋە دەرس ئۆگەتكەن. بۇلاردىن كېيىن باغدادقا قايتىپ كەلگەن. ۋەزىر نىزام ئەلمۈلك ئۇنىڭغا نىزامىيە مەدرىسىسىدىن بىرنى بىنا قىلىپ بەرگەن، ئۇنىڭ دەرسىنى ئاڭلاش ئۈچۈن ئۆلىمالارنىڭ چوڭلىرى كىلەتتى. ئۇنىڭ بۇ ھالىتى ھېچقانداق تۇسالىغۇسىز ئوتتۇز يىلغا يېقىن دەۋاملاشتى، ئۇ بۇ جەرياندا ئەشئەرىيەلەرنى ھىمايە قىلدى. ئۇنىڭ نامى ئۇيۇققىچە يېيىلدى. ئەمما ئۇ ھاياتىنىڭ ئاخىرىدا سەلەپى

مەزھىپىگە قايتتى. ئۇ "نزامىيە" رسالىسىدە مۇنداق يازىدۇ: "ئۈممەت بىرلىككە كەلگەن قاراش ھۆججەت بولالايدۇ، دېگەن كەسكىن دەلىلگە ئاساسەن ئۈممەتنىڭ سەلەپلىرىگە ئەگىشىشكە قاراش جەھەتتىن رازى بولىمىز، ئەقىدە جەھەتتىن شۇنى توغرا دەپ ئاللاھنىڭ دىنىغا كىرىمىز...". ئۇ بۇ قاراشلىرىنى ئۆزىنىڭ "غياث الئىمام فى ثبات الظلم" ناملىق كىتابىدا ئوتتۇرىغا قويدۇ. ئۇنىڭ بۇ كىتابى ئىسلامنىڭ سىياسىي چۈشەنچىلىرىنى ئىزاھلاشقا قارىتىلغان مەخسۇس ئەسەر بولۇشىغا قارىماي ئۇنىڭدا مۇنداق دەيدۇ: "مېنىڭ ھازىر بۇ كىتابنىڭ مۇددىئاسىغا ماسلاشقان ھالدا دەيدىغىنىم شۇكى، قاراشلار ئېغىپ، ھاۋايى - ھەۋەسلەر يامراپ كىتىشتىن ئىلگىرى ئىمامنىڭ قىلىدىغان ئىشى بارلىق كىشىلەرنى ئىلگىرىكى سەلەپلەرنىڭ مەزھىپىلىرىگە توپلاشقا ھېرىسمەن بولۇشىدۇر. ئۇلار (ئاللاھ ئۇلاردىن رازى بولسۇن) مۇرەككەپ مەسىلىلەرگە ئىچكىرلەپ كىرىش ۋە ئېنىقسىز نوقتىلارغا يېقىنلىشىشتىن توسىشاتتى...".

- قۇرتۇبى مۇسلىم (ئىمام مۇسلىمنىڭ ھەدىس كىتابىنى كۆزدە تۇتىدۇ - ت) نىڭ شەرھىدە جۇۋەينىنىڭ ھەمراغىغا مۇنداق دەۋاتقانلىقىنى مىسال كەلتۈرىدۇ: "ئەي دوستلار! كالامىز بىلەن ئۆزەڭلارنى ئاۋارە قىلماڭلار، مەن كالام ئىلمىنىڭ مېنى ھازىرقى ھالغا ئېلىپ كىلىدىغان بىلگەن بولسام، ئۇنىڭغا يېقىنلاشمايتتىم." رەھمەتلىك نىيساپۇردا ۋاپات بولدى، ئۇ چاغدا ئۇنىڭ تۆت يۈز شاگىرتى بار ئىدى. ئۇنىڭ العقيدة النظامية فى الأركان الإسلامية، "البرهان فى أصول الفقه"، "نهاية المطلب فى دراية المذهب" فى الفقه الشافعي، "الشامل فى أصول الدين" قاتارلىق ئەسەرلىرى بار.

◆ ئەبۇ ھامىد ئەلغەزالىي: (450ھ - 505ھ / 1058م - 1111م) تولۇق ئىسمى: مۇھەممەد ئىبنى مۇھەممەد ئىبنى مۇھەممەد ئەلغەزالى ئەتتۇسى بولۇپ، ھۆججەتۈل ئىسلام (ئىسلامنىڭ بۇرھانى ياكى پاكىتى) دەپ ئاتالغان. خۇراساننىڭ تۇس رايۇنىغا قاراشلىق تابىران دېگەن جايدا دۇنياغا كەلگەن ۋە شۇ يەردە ۋاپات بولغان. ئۇ نىيساپۇرغا، ئۇ يەردىن باغداد، ھىجاز، شام ۋە مىسىرلارنى كېزىپ، ئاخىرىدا يۇرتىغا قايتقان.

غەزالىي باقىلاننىڭ پىرىنسىپى بويىچە ماڭماستىن بەلكى ئەشئەرىيەلەرنىڭ بىر قىسىم قاراشلىرىغا، بولۇپمۇ دەلىل كۆرسىتىشتىكى ئەقلىي مۇقەددىمىلەرگە مۇناسىۋەتلىك نوقتىلىرىغا قارشى چىققان. ئۇ يەنە "زالالەتتىن قۇتقۇزغۇچى" ۋە "ئىمان بىلەن زىندىقلىقنىڭ پەرقى" ناملىق كىتابلىرىدا كالام ئىلمىنى تەنقىد قىلغان ۋە ئۇنىڭ پاكىتلىرىنىڭ "شەكسىز ئىلىم" گە پايدىسى يوق، دېگەن يەكۈننى چىقارغان. كالام ئىلمىگە ئىچكىرلەپ كىرىشنى ھارام دەپ كۆرسىتىپ، بۇ ھەقتە مۇنداق دېگەن: "گەپنى ئۇچۇق قىلساق، بۇ ئىلمىگە ئىچكىرلەپ كىرىش ھارام". ئۇ تەسەۋۋۇپ تەرىپىگە يۈزلەنگەن ۋە ئۇنى مەرىپەتنىڭ يىگانە يولى، دەپ قارىغان. ھاياتىنىڭ ئاخىرىدا "سەھھۇل بۇخارىي" نى تەتقىق قىلىش جەريانىدا سۈننەتكە قايتقان.

◆ ئىمام ئەلفەخر ئەررازى: (544ھ - 606ھ / 1150م - 1210م) تولۇق ئىسمى: ئەبۇ ئابدۇللاھ مۇھەممەد ئىبنى ئۆمەر ئىبنى ئەلھەسەن ئىبنى ئەلھۇسەين ئەتتەمىمىي ئەتتەبەرىستانىي ئەررازى ئەلمۇۋەللەد بولۇپ، تەخەللۇسى پەخرۇددىن

ئىدى. ئەل ئارىسىدا ئىبنى ئەلخەتەيب دېگەن نامدا تونۇلغان، ئۇ شافئىي مەزھىپىنىڭ فىقھى ئالىمى ئىدى. ئۇنىڭ توغرىسىدا "وفيات الأعيان" نىڭ ئاپتۇرى مۇنداق دەيدۇ: "ئۇ ئۆز دەۋرىنىڭ يىگانىسى بولۇپ، ئىلمى كالىم ۋە ئەقلى قاراشلاردا زامانداشلىرىدىن ئېشىپ كەتكەن". ئۇ، ئەقلىنى كۈچلەندۈرۈپ، ئۇنى شەرئىي پاكىتلارنىڭ ئۈستىگە قويدىغان ئومۇمىي قائىدىلەرنىڭ ئوتتۇرىغا قويغۇچىسى بولغاندىن تاشقىرى، ئەشئەرىي مەزھىپىنىڭ ئاخىرقى مەزگىللىرىدىكى ئىزاھلىغۇچىسى ئىدى. ئۇ ئىلمىي كالىم بىلەن پەلسەپىنى بىر - بىرىگە ئارىلاشتۇرۇۋەتكەن. "تارازا تىلىدا" ناملىق ئەسىرىنىڭ تۆتىنچى جىلد، 426،429 - بەتلەردە ھافىز ئىبنى ھەجەر بۇ ھەقتە مۇنداق دېگەن: "ئۇنىڭ، دىننىڭ ئاساسلىق مەسىلىلىرىگە قارىتا ئادەمنى ھەيران قىلارلىق دەرىجىدە گومانىي قاراشلىرى بار ئىدى. ئالدى بىلەن خۇسۇمەتچىلەرنىڭ شۈبھىلىرىنى ئىنچىكىلىك بىلەن ئوتتۇرىغا قويىتتى، ئاندىن ئەھلى سۈننەتنىڭ مەزھىپىنى يىتەرلىك دەرىجىدە مەۋھۇملاشتۇرۇپ ئوتتۇرىغا قويىتتى. "بىراق ئۇ، ئەقلىنىڭ ئاجىز ئىكەنلىكىنى ھېس قىلىپ، ئېتىقادىنىڭ ساپلاشقانلىقىغا دالالەت قىلىدىغان ۋە سىيەتلەرنى قالدۇرغان ۋە ھاياتىنىڭ ئاخىرلىرىدا سەلەپلەرنىڭ مېتودىغا ئەگىشىشنىڭ مۇھىملىقىنى ئەسكەرتكەن. ئىلمىي كالىم يوللىرىدىكى ئايلىنىشلىرى ئاخىرلاشقاندىن كېيىن، سەلەپلەر مېتودىنىڭ ئەڭ ساغلام مېتود ئىكەنلىكىنى ئېلان قىلىپ مۇنداق دېگەن: "كالىم يوللىرى ۋە پەلسەپىۋى مېتودلار ھەققىدە پىكىر يۈرگۈزۈپ چىقىمىز. ئۇلاردا ئاغرىقنى ساقايتىپ، تەشۋالىقنى قاندۇرىدىغان بىرەر ئامىلى بايقىمىدىم. يەنىلا مەن ئەڭ يېقىن يولنىڭ قۇرئاننىڭ يولى ئىكەنلىكىنى ھېس قىلدىم. ئاللاھنىڭ ئىسىم - سۈپەتلىرىنى مۇئەييەنلەشتۈرۈشتە {الرَّحْمَنُ عَلَى الْعَرْشِ اسْتَوَى} "مەرھەمەتلىك ئاللاھ ئەرەش ئۈستىدە (ئۆزىگە لايىق رەۋىشتە) قارار ئالدى" ۋە {إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ} "ياخشى سۆز ئاللاھنىڭ دەرگاھىغا ئۆرلەيدۇ، ياخشى ئەمەل ئۇنى كۆتۈرىدۇ" دېگەن ئايەتنى، ئاللاھنىڭ ئوخشىشى بار، دېگەننى رەت قىلىشتا {لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ} "ھېچ شەيئى ئاللاھقا ئوخشاش ئەمەستۇر، ئاللاھ ھەممىنى ئاڭلاپ تۇرغۇچىدۇر، ھەممىنى كۆرۈپ تۇرغۇچىدۇر" ۋە {وَلَا يُحِيطُونَ بِهِ عِلْمًا} "ئۇلار بولسا ئۇنى بىلمەيدۇ" دېگەن ئايەتلەرنى ئوقۇغىن" بۇلاردىن كېيىن ئۇ يەنە نادامەت ئىچىدە ھەسرەتلىنىپ مۇنداق دېگەن: "كەچمىشىمنى سىناپ كۆرگەنلەر مەن بىلگەننى بىلىپ قالدۇ" - ئىبنى تەيمىيەنىڭ "الحموية الكبرى" ناملىق كىتابىدىن.

ئۇنىڭ ئىلمىي كالىمغا دائىر مەشھۇر كىتابلىرى تۆۋەندىكىلەردىن ئىبارەت: "أساس التقديس في علم الكلام"، "شرح قسم للإلهيات من إشارات ابن سينا"، "اللوامع البينات في شرح أسماء الله تعالى والصفات"، البيان والبرهان في الرد على أهل الزيغ والضلال"، "كافية العقول".

پىكىر ۋە ئېتىقادلار:

❖ ئەشئەرىيەلەرنىڭ نەزىرىدە ئىلمىنىڭ مەنبەسى قۇرئان كەرىم ۋە سۈننەتتىن ئىبارەت بولۇپ، ئىلمىي كالىمنىڭ قائىدە - پىرىنسىپلىرىنىڭ تەقەززاسىغا ئويغۇنلاشتۇرۇپ ئالىدۇ. شۇنىڭ ئۈچۈن ئۇلار ئۆز ئارا قارىمۇ قارشىلىق يۈز بەرگەندە

- ئىلىمنىڭ مەنبەسى ئاللاھنى كۆرۈشكە ئوخشاش مەسىلىلەرگە كەلگەندە، ئەقىل ۋە نەقىل (ئايەت، ھەدىس) دەيدىغان قىسىم بولۇپ، بۇ نوقتىدا بىرلىككە كىلەلمىگەن.

- ئىلىمنىڭ مەنبەسى پەقەت ئايەت ھەدىسلار، دەيدىغان قىسىم؛ يەنى مىزان، سىرات ۋە قەبىر ئازابىغا ئوخشاش ئاخىرەت ئىشلىرىغا مۇناسىۋەتلىك غەيبىي مەسىلىلەرنى ئۆز ئىچىگە ئالىدۇ. چۈنكى بۇ مەسىلىلەردە ئەقىلنىڭ ھۆكۈم قىلالىشى ئىمكانسىز. خۇلاسە گەپ، ئۇلار ئاللاھنىڭ سۈپەتلىرىگە كەلگەندە ئەقىلنى ھاكىم قىلىۋالغان بولسا، ئاخىرەت مەسىلىلىرىگە كەلگەندە، ئەقىلنى ئېتىبارسىز قالدۇرىدۇ. ئاللاھنى كۆرۈش مەسىلىسىگە كەلگەندە ئىككىسىنى ئوخشاش ئورۇنغا قويىدۇ. ئەمما ئەھلى سۈننەت ۋە لىجامائەتنىڭ ئەقىدىسى بويىچە ئەقىل بىلەن نەقىل (ئايەت - ھەدىسنىڭ) ئوتتۇرىسىدا ھېچقانداق قارىمۇ قارشىلىق يوق. ئەقىلنى بىر يەردە ئالدىغا قويۇپ، ئىككى بىر يەردە ئېتىبارسىز قالدۇرىدىغان ئىشۇمۇ يوق بولۇپ، ھامان نەقىلنى ئەقىلنىڭ ئالدىغا قويىدۇ.

◆ ئەشئەرىيەلەر ئاللاھنىڭ ۋۇجۇدىنى مۇئەييەنلەشتۈرۈشتە ئەھلى سۈننەت ۋە لىجامائەتكە خىلاپ يول تۇتقان بولۇپ، ئاللاھنىڭ ۋۇجۇدىغا دائىر پەيلاسۇپلار ۋە كالامزىمچىلارنىڭ دەلىللىرىنى "كائىنات ھادىسىدۇر، ئۇنىڭ قەدىمى بىر مەيدانغا كەلتۈرگۈچىسى باردۇر، قەدىمى مەيدانغا كەلتۈرگۈچىنىڭ ئەڭ ئاساسلىق سۈپىتى ھادىسىلەرگە ئوخشىمايدىغان بولۇشى، ئۇنىڭغا چۈشمىگەن بولۇشىدۇر. ئۇنىڭ ھادىسىلەرگە ئوخشىمايدىغانلىقى ئۇنىڭ ماھىيەت، جىسىم، تەرەپ ياكى ماكان ئەمەسلىكىنى ئىسپاتلاشتۇر" دېگەن سۆزلىرى ئارقىلىق تەستىقلايدۇ. بۇنىڭغا ئاساسەن بۇلار سانسىز يارىماس پىرىنسىپلارنى رەتلەپ چىققان. مەسىلەن: رازىلىق، غەزەپ، قارار ئېلىش دېگەنگە ئوخشاش سۈپەتلەرنى ئالەمنىڭ قەدىمىي ئىكەنلىكىنى دەۋا قىلىدىغانلارغا رەددىيە بىرىش ئۈچۈن يېڭىدىن پەيدا بولغان نەرسىلەرنىڭ ئەڭ مۇقەددەملىككە چۈشۈشىنى رەت قىلىش شۈبھىسى بىلەن ئىنكار قىلغان. ئەمما بۇ نوقتىدا سەلەپلەرنىڭ ياراتقۇچى زاتنىڭ مەۋجۇتلىقىغا دەلىل كەلتۈرۈشتىكى تۇتقان يولى قۇرئان كەرىم كۆرسەتكەن يولدىن ئىبارەت.

◆ ئەشئەرىيەلەرنىڭ نەزىرىدە تەۋھىد ئاللاھنىڭ زاتىغا چېتىشلىق ئىككىلىك ياكى كۆپلۈكنى، قىسمەنلىك ۋە تەركىبلىشىشنى، يەنى مۇستەقىل ۋە بىرىككەن بۆلەكلەرنى ئىنكار قىلىشتا ئىپادىلىنىدۇ. ئۇلار بۇ ھەقتە مۇنداق دەيدۇ: "ئاللاھنىڭ زاتى بىردۇر، ئۇنىڭ ئەزالىرى يوقتۇر، سۈپىتىدە بىردۇر، مىسالى يوقتۇر، ئىش - ھەرىكەتلىرىدە يىگانىدۇر، شېرىكى يوقتۇر." بۇنىڭ بىلەن ئۇلار ئاللاھنى ياراتقۇچى ياكى يارىتىشقا قادىر زات، دەپ ئىزاھلاپ، كۆز، ئىككى قول، يۈز قاتارلىق سۈپەتلەرنى ئىنكار قىلىدۇ؛ چۈنكى بۇ سۈپەتلەر ئەشئەرىيەلەرچە بولغاندا قورۇلما ياكى بۆلەكلەرگە دالالەت قىلاتتى. بۇنىڭدىمۇ بۇرۇنقى سەلەپلەردىن ئەھلى سۈننەت ۋە لىجامائە ۋە ئۇلارغا ئەگەشكەنلەرنىڭ تەۋھىد ئوقۇمىغا يۇقىرى دەرىجىدە زىتلىق بار. بۇنىڭ بىلەن ئەشئەرىيەلەر تەۋھىدنى ئاللاھنىڭ ئىبادەت قىلىشقا لايىق يىگانە زاتلىقىدىن ئىبارەت تەۋھىدى ئۇلۇھىيەتنى بىر چەتتە قويۇپ، رەببىيلىقنى مۇئەييەنلەشتۈرىدىغان ۋە بىر قىسىم سۈپەتلىرىنى تەۋھىد قىلىدىغان بىر نەرسىگە ئايلاندۇرۇپ قويۇشتى.

ئەشئەرىيلەر مانا مۇشۇنداق تەۋھىد ئوقۇمىدا ئەھلى سۈننەت ۋە لىجامائەگە قارشى مەيداندا تۇرۇپ كەلدى. ئەھلى سۈننەت ۋە لىجامائە "تەۋھىد تۇنجى ۋاجىب بولۇپ، بەندە ئاللاھ تائالانىڭ رۇبۇبىيىتى، ئىلاھلىقى، ئىسىم ۋە سۈپەتلىرىنى ئاللاھ تائالا ئۆزىگە مۇئەييەنلەشتۈرگەن شەكىلدە ۋە پەيغەمبىرى ئاللاھ تائالا ئۈچۈن مۇئەييەنلەشتۈرگەن شەكىلدە مۇئەييەنلەشتۈرۈش، ئاللاھ تائالا ئۆزى ھەققىدە ئىنكار قىلغان، پەيغەمبىرى ئاللاھ تائالا ھەققىدە ئىنكار قىلغان ئىسىم ۋە سۈپەتلەرنى ئۆزگەرتىمەستىن، بۇرمىلىماستىن، قىياپىتىنى سۈرۈشتۈرمەستىن ۋە ئوبزۇرلاشتۇرماستىن ئىنكار قىلىشتىن ئىبارەتتۇر" دەپ ئېتىقاد قىلىدۇ.

ئەمما ئەشئەرىيلەرنىڭ نەزىرىدە ئىنساننىڭ مەسئۇلىيەت يېشى (بالاغەت يېشى) غا يەتكەن چاغدىكى تۇنجى ۋاجىب ئۆگىنىش ياكى تەتقىق قىلىش، ئاندىن ئىماندۇر. چۈنكى ئۇنىڭ ئاللاھنى تەبئىي تۇنۇشى كۇپايە قىلمايدۇ، ئاندىن ئۇنىڭدىن باشقا خىل قاراشتا بولغانلارنى گۇناھكار دەپىش بىلەن كاپىر دەپىش ئوتتۇرىسىدا ئىختىلاپلىشىدۇ.

ئەمما ئەھلى سۈننەت ۋە لىجامائە مەسئۇلىيەت يېشىغا يەتكەن ھەر بىر كىشىگە يۈكلەنگەن تۇنجى ۋاجىب، شېرىكسىز يىگانە ئاللاھقا ئىبادەت قىلىش، قۇرئان، سۈننەت ۋە ئىجمائىغا ئاساسەن ئاللاھنى ئىبادەت قىلىشقا لايىق يىگانە زات دەپ تونۇشتىن ئىبارەت بولۇپ، ئاللاھ تائالانى تونۇش تەبئىي بىر خىل ئەھۋال، ئۇ ئىنساننىڭ نەپسىگە مەركەزلەشتۈرۈلگەن، دەپ ئېتىقاد قىلىدۇ.

- ئەشئەرىيلەر يۈز، ئىككى قول، كۆز، ئوڭ تەرەپ، پاچاق، بارماقلار، شۇنىڭدەك ئۈستۈنلۈك ۋە قارار ئېلىش دېگەنگە ئوخشاش خەبەرىي سۈپەتلەرنى تەۋىل قىلىش (باشقا مەنىگە بوراش) لازىم، دەپ ئېتىقاد قىلىدۇ. كېيىنكى دەۋرلەردە ياشىغانلىرى بۇ سۈپەتلەرنىڭ مەنىلىرىنى ئاللاھ تائالادىن باشقا تەرەپلەرگە بورىۋېتىش ئاللاھ تائالانىڭ پاكلىق سۈپىتىنىڭ تەقەززاسىغا ئاساسەن ۋاجىب، دەپ قاراشتى. ئۇلار سۈپەتلەرگە ئائىت ئايەتلەرنى تەۋىل قىلىش بىلەنلا بولدى قىلماستىن، تەۋىل بابىدا دائىرسىنى تېخىمۇ كېڭەيتتى، ئىمانغا دائىر، بولۇپمۇ ئىماننىڭ كەم ياكى زىيادە بولىدىغانلىقىنى مۇئەييەنلەشتۈرۈشكە ئائىت ئايەتلەر، شۇنىڭدەك پەيغەمبەرلەرنىڭ گۇناھسىزلىقى تېمىسىغىچە يېتىپ باردى. بۇ نوقتىدا سەلەپلەرنىڭ تۇتقان يولى مەيلى سۈپەتلەرگە دائىر ياكى باشقا نەسلەر بولسۇن شەرئىي نەسلەرنىڭ مەنىسىنى - بوراش ياكى بورمىلاش ئوقۇمىدا - تەۋىل قىلماستىن مۇئەييەنلەشتۈرۈشتىن ئىبارەتتۇر.

◆ ئەشئەرىيلەر ئىمان مەسلىسىدە، ئىماننىڭ ساغلام بولۇشى ئۈچۈن ئەمەل قىلمىسىمۇ ئىككى شاھادەتنى تەلەپپۇز قىلىشلا يېتەرلىك دەيدىغان مۇرجىئىيلار بىلەن، قەلب ئارقىلىق تەستىقلاشنىڭ ئۆزىلا كۇپايە دەيدىغان جەھمىيەچىلەرنىڭ ئوتتۇرىسىدا تۇرىدۇ. ھازىرقى زاماندىكىلىرىدىن شەيخ ھەسەن ئەييۇب قەلب ئارقىلىق تەستىقلىغان كىشى ئىككى شاھادەتنى تىلغا ئالمىسىمۇ ئاللاھنىڭ دەرگاھىدا نىجاتلىققا ئېرىشىدۇ، دېگەننى ئىلگىرى سۈرىدۇ. "تبسيط العقائد الإسلامية" ناملىق كىتابنىڭ 29- ۋە 32- بەتلەر ئارىسى. بۇ مەسلىدىمۇ ئىماننى سۆز، ئەمەل ۋە ئېتىقادتىن ئىبارەت دەپ قارايدىغان ئەھلى سۈننەت ۋە لىجامائەنىڭ مەزھىپىگە ۋە

نۇرغۇنلىغان قۇرئان كەرىم ئايەتلىرىگە قارشىلىق بار. ئۇ ئايەتلەرنىڭ بىرى: [أَمْ حَسِبَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ كَالَّذِينَ آمَنُوا وَعَمِلُوا الصَّالِحَاتِ سَوَاءً مَحْيَاهُمْ وَمَمَاتُهُمْ سَاءَ مَا يَحْكُمُونَ] «يامان ئىشلارنى قىلغانلار (يەنى گۇناھكار كۇففارلار) ئۆزلىرىنى ئىمان ئېيتقان ۋە ياخشى ئەمەللەرنى قىلغانلاردەك قىلىشىمىزنى، ھاياتلىقتا، ماماتلىقتا ئۇلار بىلەن ئوخشاش قىلىشىمىزنى ئويلامدۇ؟ (يەنى ئۇلارنى ئوخشاش قىلىشىمىز مۇمكىن ئەمەس) ئۇلارنىڭ چىقارغان ھۆكۈمى نېمىدېگەن يامان!» دېگەن ئايەتتۇر. يۇقىرىقى ئېتىقاد بويىچە شەيتانمۇ دۇراختىن قۇتۇلۇپ قالىدۇ؛ چۈنكى، ئۇمۇ قەلبى ئارقىلىق تەستىقلايدىغانلاردىن. ئۇنىڭدىن باشقا پەيغەمبەر ئەلەيھىسسالامنىڭ تاغىسى ئەبۇ تالىب مەسىلىسى، پەيغەمبەر ئەلەيھىسسالامنىڭ ئۇنىڭ «لَا إِلَهَ إِلَّا اللَّهُ مُحَمَّدٌ رَسُولُ اللَّهِ» كەلىمىسىنى تىلغا ئېلىشىغا ئۈنچىلىك ھېرىسمەن بولۇشىنىڭمۇ ھاجىتى يوق ئەمەسمىدى؟! بۇنىڭدىن باشقا نۇرغۇن مەسىلىلەر بار.

◆ ئەشئەرىيەلەر كۇپۇر مەسىلىدە توراقسىز بولۇپ، بەزىدە بىز بىرىنى كۇپۇرغا چىقارمايمىز، دېسە، تورۇپلا بىزنى كاپىرغا چىقارغانلاردىن باشقىلارنى كاپىر دېمەيمىز، دېيىشىدۇ. يەنە بەزىدە بىر قىسىم ئىشلارنى پاسىقلىق ۋە بىدئەتكە ئېلىپ بارىدۇ ياكى پاسىقلىق ۋە بىدئەتكە ئېلىپ بارمايدۇ، دېگەنلەرنى ئوتتۇرىغا قويدۇ. مەسىلەن: ئاللاھنىڭ زاتىنىڭ يۈكسەك ئورۇندا ئىكەنلىكىنى مۇئەييەنلەشتۈرگەنلەرنى ياكى ئايەتلەرنىڭ سىرتقى مەنىسىنى قوبۇل قىلغانلارنى كاپىرغا چىقىرىدۇ ۋە ئايەتلەرنىڭ زاھىر (سىرتقى) مەنىسىنى قوبۇل قىلىشىنى كۇپۇرنىڭ ئاساسلىرىدىن بىرى، دەپ قارايدۇ.

ئەمما ئەھلى سۈننەت ۋە لىجامائە بولسا، كۇپۇرغا چىقىرىش ئاللاھ تائالانىڭ ھەققى بولۇپ، شەرىئى جەھەتتىن شۇنىڭغا لايىق بولغان كىشىلەردىن باشقىلارغا قارىتىپ ئېيتىلمايدۇ، دەپ قارايدۇ. شۇنداقلا توسالغۇلارنىڭ يوقۇلۇشى ۋە شەرتلەرنىڭ ئىسپاتلىنىشى ئارقىلىق كاپىرلىقى مۇئەييەنلەشكەن كىشىلەرنى كاپىر، دەپ ئاتاشتىن باش تارتمايدۇ.

◆ ئولار قۇرئان ئاللاھنىڭ ھەقىقەتتىكى سۆزى ئەمەس، بەلكى ئۇ ئاللاھنىڭ مەنۋىي سۆزى، قۇرئان كەرىمنى ئۆز ئىچىگە ئالغان بارلىق ساماۋىي كىتابلار مەخلۇقتۇر، دەپ ئېتىقاد قىلىدۇ. «الجوهرۋە» ناملىق كىتابنىڭ ئاپتۇرى مۇنداق دەيدۇ: «تەلىم - تەربىيە ئورۇنلىرىدىن باشقا جايلاردا قۇرئاننىڭ مەخلۇق ئىكەنلىكىنى ئوتتۇرىغا قويۇشتىن ئۆزىنى تارتىدۇ.» بۇ ئورۇنۇشتا ئەھلى سۈننەت ۋە لىجامائە بىلەن مۇئەزەزىلەرنىڭ ئارىسىدا تۇتماقچى بولغان مۆتىدىللىكمۇ مۇۋەپپىقىيەتكە ئېرىشەلمىدى. بۇ نوقتىدا ئەھلى سۈننەت ۋە لىجامائەنىڭ مەزھىپى «قۇرئان كەرىم ئاللاھ تائالانىڭ سۆزى بولۇپ، مەخلۇق ئەمەس. ئاللاھ تائالا ئاڭلىنىدىغان بىر سۆز بىلەن سۆزلەيدۇ، ئۇنى پەرىشتىلەر ئاڭلايدۇ، ئۇنى جىبرىئىل ئاڭلىغان، مۇسا ئەلەيھىسسالام ئاڭلىغان ۋە قىيامەت كۈنىدە بارلىق كىشىلەر ئاڭلايدۇ. ئاللاھ تائالا مۇنداق دەيدۇ: [وَإِنْ أَحَدٌ مِنَ الْمُشْرِكِينَ اسْتَجَارَكَ فَأَجِرْهُ حَتَّى يَسْمَعَ كَلَامَ اللَّهِ ثُمَّ أَبْلِغْهُ مَأْمَنَهُ ذَلِكَ بِأَنَّهُمْ قَوْمٌ لَا يَعْلَمُونَ] «ئەگەر مۇشرىكلاردىن بىرەر كىشى سەندىن ئامانلىق تىلىسە، تاكى ئۇ ئاللاھنىڭ كالامىنى (يەنى قۇرئانىنى) ئاڭلىغانغا (يەنى

پىكىر قىلىپ، ئۇنىڭ ھەقىقىتىگە يەتكەنگە (قەدەر، ئۇنىڭغا ئامانلىق بەرگىن)»

◆ ئىمان ۋە تائەت ئاللاھنىڭ مۇۋەپپەقىيەت قىلىشى بىلەن، كۆپۈر ۋە مەسىيەت بولسا، ئۇنىڭ خار قىلىشى بىلەن بولىدۇ. ئەشئەرىيەلەرنىڭ نەزىرىدە تەۋپىق ئاللاھنىڭ تائەت ئۈچۈن قۇدرەتنى يارىتىشى بولسا، خار قىلىشى ئۇنىڭ مەسىيەت ئۈچۈن قۇدرەتنى يارىتىشىدىن ئىبارەتتۇر. ئەشئەرىيەلەرنىڭ بىر قىسىم ھىمايىچىلىرىنىڭ قارىشىچە، ياخشىلىقنىڭ ئامىللىرىنى قولايلاشتۇرۇپ بىرىش تەۋپىق، ئەكسى خارلىقتىن ئىبارەتتۇر.

◆ بارلىق مەۋجۇت نەرسىلەرنىڭ كۆرىنىدىغانلىقى راستتۇر، ئاللاھ مەۋجۇتتۇر، ئۇنىڭ كۆرىنىدىغانلىقى راستتۇر. قۇرئان كەرىمدە قىيامەت كۈنى مۆمىنلەرنىڭ ئاللاھ تائالانى كۆرىدىغانلىقى تىلغا ئېلىنغان. ئاللاھ تائالا مۇنداق دەيدۇ: «بۇ كۈندە، (سائادەتمەنلەرنىڭ) يۈزلىرى نۇرلۇق بولىدۇ. (ئۇلار) پەرۋەردىگارىغا قاراپ تۇرىدۇ» ئەمما ئەشئەرىيەلەرنىڭ قارىشىچە، كۆرۈشنىڭ تەرەپ، ئورۇن، قىياپەت، ئۈچۈرۈشۈش دېگەنلەر سەپسەتە بولۇپ، بۇلارنىڭ يۈز بىرىشى مۇمكىن ئەمەس. بۇ خىل قاراشتا، ئاللاھ تائالانىڭ يۈكسەكلىكى ۋە ئورنى ئىنكار قىلىنىپلا قالماستىن، بەلكى، ئاللاھ تائالانى كۆرۈشمۇ ئىنكار قىلىنىدۇ. رازى «كۆرۈش» نىڭ تەپسىرىدە مۇئەزەزىلەرگە ئىلمىي ئىپتىدائىي ئىنكار قىلىنىشى، دېگەن قارىشى بىلەن خېلىلا يېقىنلىشىدۇ.

◆ ئەشئەرىيەلەر پەيغەمبەرلىكنىڭ ئالامەتلىرىنى پەقەت ئادەتتىن تاشقىرى خاراكىتىدىكى مۆجىزىلەرگىلا يېغىنچاقلىغان بولۇپ، بۇ قاراشتا گەرچە پەيغەمبەرنىڭ راستچىللىقىغا دائىر ئالامەتلەرنىڭ جەريانلىرىدىكى پىكىرلىرى ھەر خىل بولسىمۇ، يەنىلا مۇئەزەزىلەر بىلەن ئورتاقلىققا ئىگە. ئەمما كۆپچىلىك ئەھلى سۈننەت ۋە لىجامائە پەيغەمبەرلەرنىڭ پەيغەمبەرلىكىنى مۇئەييەنلەشتۈرىدىغان بەلگە - ئالامەتلەر كۆپ بولۇپ، مۆجىزىلەر شۇلارنىڭ قاتارىدىندۇر، دېگەننى ئىلگىرى سۈرىدۇ.

◆ «الكبيرة» ناملىق كىتابنىڭ ئاپتۇرى ئەھلى سۈننەت ۋە لىجامائەگە ئويغۇن ھالدا، بىر كىشى دۇنيادىن تەۋبە قىلمىغان ھالدا ئاللاھنىڭ دەرگاھىغا كەتسە، ئۇنىڭ ھۆكۈمىنى ئاللاھ ئۆزى بىرىدۇ. خالىسا، رەھمەت سۈپىتى بىلەن كەچۈرىدۇ ياكى ئۇنى پەيغەمبەر ئەلەيھىسسالام شاپائەت قىلىدۇ، دەيدۇ.

◆ ئەشئەرىيەلەر بەندىنىڭ قۇدرىتىنىڭ ئۆزىنىڭ قۇدرەت دائىرىسىدىكى ئىشلارنى ياكى ئۇنىڭ بىرەر سۈپىتىنى رۇياپقا چىقىرىشىدا ھېچقانداق تەسىرى بولمايدۇ، ئاللاھ تائالا ئۇنىڭغا سېلىشتۇرما ھالدا ئۆزىنىڭ قۇدرىتىدىكى نەرسىلەرنى يارىتىشىنى شەكىل ئۈچۈنلا قىلىپ قويغان، بۇنداقكەن ئىش - ھەرىكەت ئاللاھ تائالا تەرىپىدىن يارىتىلغان بولۇپ، ئىنسان تەرىپىدىن ئۇنىڭ قۇدرىتىگە سېلىشتۇرما ھالدا ئەمەلگە ئاشۇرۇلغان، دەپ ئېتىقاد قىلىدۇ. تەھقىق قىلغۇچىلار بۇ يەردىكى «كەسب» يەنى ئەمەلگە ئاشۇرۇش سۆزىنى كالىمچىلارنىڭ ئورۇنۇشلىرى قاتارىدىن، دەپ سانايدۇ ۋە

تەۋبە سۈرىسى، 6 - ئايەت.
قىيامەت سۈرىسى، 22، 23 - ئايەتلەر.

بۇنىڭ ئۈچۈن يۇشۇرۇنلۇق ۋە گۇڭگىلىق دېگەن مىساللارنى كەلتۈرىدۇ. ئەشئەرىينىڭ شاگىرتلىرىدىن ئىمام ئەلھەرەمەين بۇ قاراشتىن يېنىۋالغان ۋە ئەھلى سۈننەت ۋە لىجامائەتنىڭ قارىشىنى قوللىغان، ھەتتا ئەشئەرىي ئۆزىمۇ ئۆزىنىڭ «الإبائة» ناملىق كىتابىدا بۇ قاراشتىن قايتقان.

◆ ئۇلار يەنە ئاللاھ تائالانىڭ ئىش - ھەرىكەتلىرىدە ھېكمەت ۋە مۇددىئانىڭ مەۋجۇتلىقىنى ئىنكار قىلىدۇ. بىراق، ئاللاھ تائالا ھەر بىر پەيغەمبەرنىڭ پەيغەمبەرلىكىنى ئىسپاتلاش ئۈچۈن ئۇنىڭغا بىر مۆجىزە ئاتا قىلىدۇ، دەيدۇ. بۇ يەردە ھېكمەت ۋە مۇددىئانى ئىنكار قىلىش بىلەن پەيغەمبەر بىلەن پەيغەمبەرلىك دەۋاسى قىلىدىغانلارنى ئايرىش ئۈچۈن ئاللاھ تائالانىڭ پەيغەمبەر ئۈچۈن مۆجىزە ئاتا قىلىدىغانلىقى ئوتتۇرىسىدىكى قاراشلىرىدا قارىمۇ قارشىلىق ئوتتۇرىغا چىقىدۇ.

◆ ئەشئەرىيلەر ئىمان، بەرزەخنىڭ ئەھۋاللىرى ۋە قىيامەت كۈنى توپلىنىش، مىزان، سىرات، شاپائەت، جەننەت ۋە جەھەننەمگە ئوخشاش ئاخىرەت ئىشلىرىدا ئەھلى سۈننەت ۋە لىجامائە بىلەن ئوخشاش قاراشتا؛ چۈنكى، بۇلار راستچىل پەيغەمبەر خەۋەر بەرگەن، قۇرئان - سۈننەت تەرىپىدىن كۈچلەندۈرۈلگەن مۇمكىن ئىشلاردىندۇر. بۇنى كۈچلەندۈرىدىغان ئايەت - ھەدىسلەرنى ئۇلار غەيب بىلەن ئالاقىدار نەسلەر قاتارىغا قويدۇ.

◆ ئۇلار يەنە ساھابىلەرنىڭ خەلىپىلىك تەرتىۋىدە، ئۇلارنىڭ ئوتتۇرىسىدا يۈز بەرگەن ئىشلارنىڭ خاتا بولۇپ، ئۇلارنىڭ ئىجتىھادى ئىكەنلىكى، شۇنىڭ ئۈچۈن ئۇ ھەقتە ئېغىز ئېچىشتىن ئۆزىنى تۇتۇپلىش كېرەكلىكى قاتارلىق مەسىلىلەردىمۇ ئەھلى سۈننەت ۋە لىجامائە بىلەن ئوخشاش قاراشتا؛ چۈنكى ئۇلار ھەققىدە ئېغىز ئېچىش ياكى كۆپۈر، ياكى بىدئەت ۋە ياكى پاسىق دېيىشتىن باشقا نەرسە ئەمەس. خەلىپىلىكتە قۇرەيشلەرنىڭ ھەقىقەت ئىكەنلىكىنى ئىلگىرى سۈرىدۇ، ياخشى كىشى بولسۇن ياكى گۇناھكار كىشى بولسۇن ئارقىسىدا ناماز ئوقۇشنى جائىز دەپ قارايدۇ، زالىم ئىماملارغا قارشى ئىسيان كۆتۈرۈش جائىز ئەمەس، دېگەنلەردىن باشقا ئىبادەت ۋە مۇئامىلە مەسىلىلىرىدىمۇ ئەھلى سۈننەت ۋە لىجامائە بىلەن ئورتاق قاراشقا ئىگە.

◆ ئەشئەرىي مۇئەزىلىلەر ۋە ئۇلارنىڭ كەلتۈرگەن پاكىتلىرىغا شۈبھىلىرىنى يوققا چىقىرىش ئۈچۈن ئۆزلىرىنىڭ كالىمىزچە ئۇسلۇبى ئارقىلىق قارشى تۇرغاندىن سىرت، رافىزىيلار، باتىنىيلار، قەرامىتلار، پەيلاسۇپلار ۋە ئۇنىڭدىن باشقا باتىل ئېقىم، ئازغۇن قاراش ساھىبلىرىغىمۇ رەددىيە بېرىپ كەلگەن.

◆ ئەڭ ساغلام قاراشلارغا ئاساسلانغاندا، ئەشئەرىي ئۆزىنىڭ ئەڭ ئاخىرى كىتابى «الإبائة في أصول الديانة» دە، ئۆزىنىڭ كالىمىزغا ئائىت نۇرغۇن قاراشلىرىدىن قايتىپ، تەۋىل قىلماسلىق ۋە سۈپەتلەرنى مۇئەييەنلەشتۈرۈش مەسىلىسىدە سەلەپلەرنىڭ يولىغا قايتقان. ئۇ - ئاللاھ ئۇنىڭغا رەھمەت قىلسۇن - مۇنداق دەيدۇ: «ئېيتىدىغان سۆزىمىز، ئېتىقاد قىلىدىغان دىنىمىز شۇنىڭدىن ئىبارەتتىكى، رەببىمىز ئەزەزە ۋە جەللەنىڭ كىتابىغا، پەيغەمبەرىمىز ئەلەيھىسسالامنىڭ سۈنىگە، ساھابە، تابىئىن ۋە ھەدىس ئىماملىرى رىۋايەت قىلغان نوقتىلارنى چىڭ تۇتۇشتۇر، بىز ئۇنىڭغا مەھكەم ئېسىلىمىز. شۇنىڭدەك ئەبۇ ئابدۇللاھ ئەھمەد ئىبنى مۇھەممەد ئىبنى ھەنبەل - ئاللاھ ئۇنىڭ يۈزىنى يۇرۇق، دەرىجىسىنى يۇقىرى، ساۋابىنى يۈكسەك

قىلسۇن - نىڭ ئوتتۇرىغا قويغانلىرىنى ئوتتۇرىغا قويىمىز. ئەگەر ئۇنىڭ سۆزى ئاللاھنىڭ سۆزىگە مۇخالپ كىلىدىكەن بىزمۇ قارشى تۇرىمىز. چۈنكى ئۇ، ئاللاھ تائالا ھەقىقەتنى بىلدۈرگەن، شۇبھىلەرنى ئۇ ئارقىلىق يوققا چىقارغان يېتىشكەن يىتەكچى ۋە پەزىلەتلىك ئىمامدۇر. ئالدىنقى قاتاردىكى ئالىم، ئۇ قەدەر كاتتا ۋە ئۇ قەدەر ئولۇغ بۇ ئالىمغا ئاللاھنىڭ رەھىمىتى بولسۇن! »

◊ ئەشئەرىيەنىڭ پىكرى مەدرىسىسى ئىسلام دۇنياسىنىڭ دىنى ھاياتىدا ئاساسىي ئورۇننى ئىگەللەيدۇ. بىراق ئۇ، شەيخ ئەبۇلھەسەن ئەننەدەۋىي ئوتتۇرىغا قويغاندەك «ئۆزىنىڭ پائالىيەتچانلىقى ۋە پىكىر ئاكتىپلىقىنى يوقاتتى، ئۇنىڭ ئاخىرقى دەۋرلەردىكى پىكرى ھۇسۇلى تولىمۇ ئاجىزلاپ كەتتى، ئۇنىڭدا ھازىر يىمىرىلىش ۋە ۋەيران بولۇشنىڭ ئالامەتلىرى كۆزگە چېلىنماقتا. » نېمىشقا؟

- ئەنئەنىنى ياقلاش بۇ مەدرەسە شاگىرتلىرى ئۈستىدىن غالىب كەلدى، ئۇلار ئارىسىدا ئۇسلۇبىدا ھېچقانداق يېڭىلىق يارىتىلمىغان ئىلمىي كالام ئاساسلىق ئىلىمگە ئايلىنىپ قالدى.

- پەلسەپىۋىي ئاتالغۇلارنىڭ كۆپلەپ كىرگۈزۈلۈشى ۋە دەلىل كەلتۈرۈشتە ئىلمىي كالام ئۇسلۇبىغا تايىنىشى... بۇنىڭ ئىسلام پىكىرىگە سەلبىي تەسىرى بار ئىدى؛ چۈنكى بۇ خىل ئۇسلۇپ، كەسكىن ئىلىم ئۈچۈن پايدىسىز ئىدى... گەرچە ئۆزلىرى ئىنكار قىلىشىسىمۇ پەيلاسۇپلاردىن تەسىرلەنگەنلىكلىرى ئۈچۈن ئەھلى سۈننەت ۋە لىجامائەتنىڭ مەزھىپى ۋە سەلەپلەرنىڭ مېتودىغا توغرا - دۇرۇست ۋە كىلىك قىلالىمىدى. ھەتتا ئۆزىنىڭ «تھافت الفلاسفة» پەيلاسۇپلارغا قارشى ئۇرۇش ئاچقان غەززالىمۇ بۇنىڭدىن مۇستەسنا ئەمەس ئىدى. بۇ ھەقتە ئۇنىڭ شاگىرتى قازىي ئىبنى ئەلئەرەبىي مۇنداق دەيدۇ: «شەيخىمىز ئەبۇ ھامىد پەيلاسۇپلارنىڭ قارىغىچە ئىچكىرلەپ كىردى، كېيىن ئۇلارنىڭ ئارىسىدىن چىقىشنى ئىرادە قىلغان بولسىمۇ ئۇنىڭغا قانداق بولالمىدى. »

- ئىمام ئىبنى تەيمىيە كىتاب ۋە سۈننەتتىن ئېغىپ كەتتى، دەپ قارىغان بارلىق مەزھەپلەر - بۇ قاتاردا ئەشئەرىيەلەر، بولۇپمۇ ئاخىرقى دەۋردىكى ئەشئەرىيەلەر - گە ئۆزىنىڭ قىممەتلىك كىتابى «درء تعارض العقل والنقل» ناملىق كىتابى ئارقىلىق قارشى تۇردى. ئۇلارنىڭ كالامىزنى ياقلايدىغان قاراشلىرىنى يوققا چىقاردى. خاتالىقلىرىنى بايان قىلىپ بەردى، تەۋھىد، سۈپەتلەر ۋە باشقا ئەقىدىگە ئالاقىدار نوقتىلارنىڭ ھەقىقىتىگە يېتىشنىڭ كەسكىن ئۇسلۇبى قۇرئان ۋە سۈننەت ئۇسلۇبى ئىكەنلىكىنى تەكىتلەپ ئۆتتى.

پىكىر ۋە ئەقىدىسىنىڭ كىلىپ چىقىشى:

◊ ئەبۇلھەسەن ئەلئەشئەرىيەنىڭ ئىككىنچى باسقۇچتىكى قاراشلىرىدا كۆرۈپ ئۆتكىنىمىزدەك، ئىسلام ئەقىدىسى قۇرئان ۋە سۈننەتتىن ئىبارەت ئىدى. ئەقىلنىڭ تەقەززاسىغا ماسلاشقان ھالدىكى كالامىزچە قاراشلىرىنىڭ ئاساسىي ئىبنى كىلابنىڭ مېتودىغا تايىنىشى چۆرىدەيتتى.

◆ ئەبۇلھەسەن ئەشئەرىيىدىن كېيىن، مەزھەپنىڭ ئىماملىرى بىر قىسىم پىكىرلەر، مۇئەتتىلە ۋە مۇرجىئىلارنى ياقلايدىغان جەھىيە ئەقىدىسى، ئاللاھنىڭ بىر قىسىم سۈپەتلىرىنى ئىنكار قىلىدىغان، ئۇنىڭغا ئالاقىدار نەسلىرىنى ئۆزگەرتىۋېتىدىغان، ئاللاھنىڭ يۈكسەك ئورۇندا ئىكەنلىكى ۋە خەبەرىي سۈپەتلىرىنى قوبۇل قىلمايدىغان مۇئەزىلىلەر ۋە پەيلاسۇپىلارنىڭ تەسىرىگە ئۇچرىغىنىدەك، قەدەر مەسىلىسىدە جەبىرىيە ئەقىدىسىدىكىلەرنىڭمۇ تەسىرىگە ئۇچرىغان.

◆ يۇقىرىدا تىلغا ئېلىنغان مەسىلىلەر ئۇلارنىڭ ئەھلى سۈننەت ۋە لىجامائەتنىڭ ئەقىدىسىدىن تەسىرلەنگەنلىكى ۋە بىر قىسىم نوقتىلاردا ئورتاقلىققا ئىگە ئىكەنلىكىنى يوققا چىقىرىۋەتمەيدۇ.

تارقىلىشى ۋە تەسىر دائىرىسى:

ئەشئەرىي مەزھىپى سەلچۇقلار ئىمپىراتورلۇقىنىڭ كاتتۇپشى، ئەشئەرىي ئەقىدىسىدىكى نىزامۇل مۈلك دەۋرىدە تارقالغان ۋە ئەشئەرىي ئەقىدىسى دۆلەت ھىمايىسىدىكى رەسمىي دېگۈدەك ئەقىدىگە ئايلانغان ئىدى.

نىساپۇر نىزامىيە مەدرىسى بىلەن باغداد نىزامىيە مەدرىسى ئۇنىڭ تارقىلىشى ۋە كۈچلەنىشىگە ھەسسە قوشتى. بۇ ئىككى مەدرىسنى ئەشئەرىي مەزھىپىنىڭ ئالدىنقى قاتاردىكى كىشىلىرى ئىدارە قىلاتتى. باغداد نىزامىيە مەدرىسى ئۆز دەۋرىدىكى ئىسلام ئالىمىنىڭ ئەڭ چوڭ ئىسلام ئۇنۋېرسىتىتى ھېسابلىناتتى. مەزھەپنىڭ تارقىلىشىدا ئەشئەرىي مەزھىپىنى ھىمايە قىلىدىغان بىر قاتار ئالىملاردىن، بولۇپمۇ كېيىنكى دەۋرلەردىكى شافىئىي ۋە مالىكىيلارنىڭ فىقھى ئالىملىرىدىن باشقا، بۇ مەزھەپتىكى مۇۋەھھىدلارنىڭ مەھدىسى مەھدى ئىبنى تومىرت، نۇرۇددىن مەھمۇد زەنكى ۋە سالاھىددىن ئەييۇبىلارمۇ كۆپلەپ كۈچ چىقاردى. شۇنىڭ بىلەن بۇ مەزھەپ پۈتۈن ئىسلام ئالىمىگە تارقالغان بولۇپ، ھېلىھەم ئەشئەرىي مەزھىپى ئىسلام ئەللىرىنىڭ كۆپىنچىسىدە ئاساسىي ئورۇننى ئىگەللەيدۇ. ئۇلارنىڭ نۇرغۇنلىغان ئىنىستوت ۋە ئۇنۋېرسىتىتلىرى بار.

يۇقىرىقىلاردىن شۇ نەرسىلەر ئايدىڭلىشىدۇكى: ئەشئەرىيەلەر ئىسلامدىكى كالامزىغا تەۋە بىر پىرقە بولۇپ، ئەبۇلھەسەن ئەلئەشئەرىيىنىڭ ئىككىنچى باسقۇچتىكى پىكىرلىرىگە ۋەكىللىك قىلىدۇ. ئەبۇلھەسەن ئەلئەشئەرىي بۇ باسقۇچتا مۇئەزىلىلەرگە قارشى چىققان ۋە ئىبنى كىلابنىڭ ئاللاھ تائالا ئۈچۈن ئەقىل ئارقىلىق مۇئەييەنلەشتۈرگەن يەتتە دانە ئەقلىي سۈپەت (ھايات، ئىلىم، قۇدرەت، ئىرادە، ئاڭلاش، كۆرۈش، سۆزلەش تىن ئىبارەت) نى ئىسپاتلاشنى ياقلايدىغان مېتودىنى يىتتەكچى قىلغان ھالدا قۇرئان، سۈننەتنى چىڭ تۇتۇشقا چاقىرىغان. ئۇلار باقىيلىك سۈپىتىدە ئىختىلاپلىشىدۇ. ئاللاھنىڭ ئورۇنلاشتۇرۇلىشىغا مۇناسىۋەتلىك رازىلىق، غەزەب، خوشاللىق، كىلىش، چۈشۈش قاتارلىق سۈپەت ۋە ئىختىيارى سۈپەتلەرنى ئىنكار قىلىدۇ. ئاللاھ تائالانىڭ خەبەرىي سۈپەتلىرىنى تەۋىل قىلىدۇ ياكى مەنىسى باشقا

ياققا بورايدۇ. كېيىنكى دەۋردىكى ئەشئەرىيلەر ئەھلى سۈننەت ۋە لجامائەنىڭ ئەقىدىسى توغرىسىدا توغرا بولمىغان بىر قىسىم پىكىرلەرگە، خۇسۇسەن ئەقىدە بابىدا شەيخۇل ئىسلام ئىبنى تەيمىيە دۈچ كەلگەن پىكىرلەرگە ئىشىنىدۇ. ئىبنى تەيمىيە، سەلەپ - سالىھلار چۈشەنچىسىدىكى قۇرئان، سۈننەت ئۇسلۇبى تەۋھىد، سۈپەتلەر ۋە باشقا ئەقىدە ۋە دىنغا ئائىت ئىشلارنىڭ ھەقىقىتىگە يىتىشتىكى ئەڭ ئىشەنچلىك ئۇسلۇپ، ئىكەنلىكىنى تەكىتلەيدۇ. ئەشئەرىيلەرنىڭ ئەقىدىسى ئۇمۇمىي جەھەتتىن ئېلىپ ئېيتقاندا، مۇئەزەلە، شىئە ۋە خاۋارىجلارنىڭ قارىشىدا ئەھلى سۈننەت ۋە لجامائەنىڭ ئەقىدىسىگە تەۋە، دەپ قارىلىدۇ. ئەشئەرىيلەر، بولۇپمۇ ئىلگىرىكى ئىراق ئەشئەرىيلىرى ئەبۇلھەسەن ئەلئەشئەرىي، ئەلباھلىي، ئىبنى مۇجاھىدقا ئوخشاش كىشىلەر ۋە باشقىلار پەيلاسۇپلار ۋە مۇئەزەلەلەرگە قارىغاندا سۈننەتكە ئەڭ يېقىن كىشىلەردۇر. يەنە خۇراسان ئەشئەرىيلىرىدىن ئەبۇ بەكر ئىبنى فەۋرەك ۋە باشقىلارنىڭ باتىنىيلار، رافىزىيلار ۋە پەيلاسۇپلارغا قارشى ھالدا سۈننەت ۋە ھەقىقەتنى قوغداش يولىدىكى تىرىشچانلىقلىرىغا مەدھىيە ئوقۇلىدۇ. ئۇلارنىڭ باتىنىيلارنىڭ پەردىلىرىنى يىرتىپ، سىر - ئەسرارلىرىنى ئېچىپ تاشلاشتا ماختاشقا تېگىشلىك تىرىشچانلىقلىرى، مۇئەزەلەلەر ۋە جەھىمىيەچىلەرنىڭ قاراشلىرىنى پاچاقلاپ تاشلاشتا رەھمەت ئېيتىشقا تېگىشلىك جىھادلىرى بار. بۇنىڭغا ئاساسەن ئۇلارنىڭ ياخشىلىقلىرى شەيخۇل ئىسلام ئىبنى تەيمىيە ئوتتۇرىغا قويغاندەك ئىككى تۈرگە ئايرىلىدۇ: «يا سۈننەت ۋە ھەدىسكە مۇۋاپىق ماڭغانلىقى ۋە ياكى سۈننەت ۋە ھەدىسكە قارشى چىققانلارنىڭ پاكىتلىرىنىڭ ئۆز ئارا قارىمۇ قارشى ئىكەنلىكىنى بايان قىلىپ، ئۇلارغا رەددىيە بىرىشتىن ئىبارەت.» ئۇ يەنە مۇنداق دەيدۇ: «ئۇلارنىڭ ئارىسىدا گەپ - سۆزلىرىدە بىدئەت ۋە باتىل ئارىلاشتۇرغانلارنى ئەيىبلەيدىغان، ئىشلارنىڭ ياخشىسىنىڭ ئوتتۇراھال ئىكەنلىكىنى تەكىتلەيدىغان كىشىلەرمۇ بار.» ئۇ ئاخىرىدا «درء التعارض» دا يەنە مۇنداق دەيدۇ: «ئۇلارنىڭ بىرلىرىنىڭ ئىسلام قوللىغان نەرسىلەرنى قوللاشتا، پەيغەمبەر ئەلەيھىسسالام ئېلىپ كەلگەن رىسالگە مۇخالپ ئىش قىلغان تائىپىلەرگە قارشى تۇرۇشتا قۇتلاشقا تېگىشلىك تۆھپىلىرى بار، ئاللاھ ۋە ئۇنىڭ رەسۇلىغا ئىتائەت قىلىش ۋە توغرا - دۇرۇست ئىلىمنى تارقىتىشتىكى سەئىيى - ھەرىكەتلىرى ماختاشقا، كۆككە كۆتۈرۈشكە ئەرزىيدۇ... ئۇلارنىڭ ئارىسىدا يەنە شۇنداقلىرىمۇ باركى، ئەڭ ياخشى دېگەنلىرىنىڭ ئارىسىدىمۇ نۇرغۇن جايلاردا خاتالىقلىرى بار» 8 - جىلد، 275 - بەت.

ئەتراپلىق مەلۇمات ئۈچۈن پايدىلىنىش مەنبەلىرى:

(ئا) مەزھەپ كىتابلىرى:

- فەخرۇلدىن ئەرزى: أساس التقديس

- ئىمامۇل ھەرەمەين ئەبۇ ئەلمەئالىي ئەلجۇۋەينى: الشامل

- ثمامل هدره مهين ءه بؤ ءلمه ءالي ءه لءؤؤه ينى: الإرشاد إلى قواطع الأدلة في أصول الإعتقاد
- ءه بؤ هاملد ءه لءه زالى: الرسالة اللدنية من مجموعة القصور العوالي
- ءه لءازى ءه بؤ مؤه ممد ءبنى ءه ءه ييب ءه لباقلانى: الإنصاف فيما يجوز إعتقاده ولا يجوز الجهل به
- ءه بؤ ءلمه ءالي ءه لءؤؤه ينى: لمع الأدلة في قواعد أهل السنة والجماعة
- ءه لباءورى: شرح الباءورى على الءوهرة
- هه سن ءه ييبؤ: تبسيط العقائد الإسلامية
- سه ئيد هه ءا: الله جل جلاله
- ءه هبى سؤله يمان ءاؤى: أركان الإيمان
- مؤه ممد سه ئيد رامزان ءه لبؤتى: كبرى اليقينيات
- (ب) مهزه بكة ته ءه بولمغان كتاب ءه مه نبله ر:
- ءه بؤلهه سن ءه لئه شه رى: الإبارة في أصول الديانة
- ءه بؤلهه سن ءه لئه شه رى: مقالات الإسلاميين واختلاف المصلين
- ءه بؤلقاسم هببه ءؤللاه ءبنى ءه لهه سن ءبنى مه نسؤر ءه ءه به رى
- ءه لاللكائى: شرح أصول اعتقاد أهل السنة والجماعة
- ءه زه هه بى: سير أعلام النبلاء
- ءبنى ته يمىيه: درء تعارض العقل والنقل
- ءبنى ته يمىيه: العقيدة التدمرية
- ءبنى ته يمىيه: العقيدة الإسفهانىة
- ءبنى ته يمىيه: العقيدة الواسطىة
- ءبنى ءه ساكر: تبين كذب المفترى
- د. مؤه ممد ءبنى ءه مان ءه لءامى: الصفات الإلهية في الكتاب والسنة النبوية
- سه فهر ءه لهه ءالى: منهج الأشاعرة في العقيدة
- د. ئابدؤر راهمان ساله ءلمه همؤد: موقف ابن تيمىة من الأشاعرة

- خالد عئبني ءابدؤله ءسيق عئبني مؤهه ممهء نور: منهج أهل السنة والجماعة ومنهج
الأشاعرة